



سفر کرنے سے پہلے مجھے کیا کرنے کی ضرورت ہے

آسٹریلیا کا سفر اختیار کرنے سے قبل آپ کو [آسٹریلیا ٹریول ڈیکلریشن](#) کو پُر کرنا ہوگا۔

روانگی سے قبل COVID-19 کا ٹیسٹ

آسٹریلیا کا سفر کرنے کے لئے یا وہاں سے گزرنے کے لئے ایک منفی COVID-19 پولیمریز چین ری ایکشن (PCR) ٹیسٹ کا نتیجہ درکار ہے۔ سوائے اس کے کہ آپ ایک [قرنطینہ سے مستثنیٰ پرواز پر نیوزی لینڈ سے سفر کر رہے ہوں](#)، آپ کو اپنے طے شدہ روانگی کے وقت سے 72 گھنٹے یا اس سے پہلے کروائے گئے ایک COVID-19 PCR ٹیسٹ کی منفی رپورٹ کا کوئی ثبوت اپنی ایئر لائن کو فراہم کرنا ہوگا۔

ہوائی اڈوں سمیت تمام بین الاقوامی پروازوں میں ماسک پہننا ضروری ہوگا۔ روانگی سے قبل ٹیسٹنگ کروانے کی شرط کے لئے بعض استثنائی صورتیں بھی ہیں۔ مزید معلومات [محکمہ صحت کی ویب سائٹ](#) پر حاصل کی جا سکتی ہیں۔

اضافی ضروریات

آپ کو ان کی بھی ضرورت ہو سکتی ہے:

- آسٹریلیا میں داخل ہونے کے لئے ایک [جائز ویزا](#)
- آسٹریلیائی سفری پابندیوں سے ایک [استثنیٰ](#)
- آسٹریلیائی [ریاستوں یا خطوں](#) میں داخل ہونے اختیار۔

ان میں سے بعض دستاویزات ایسی ہیں جنہیں آپ کو چیک ان کے دوران اور جب آپ آسٹریلیا پہنچتے ہیں، اُس وقت ہوائی اڈے پر پیش کرنا ضروری ہے۔

قرنطینہ

سوائے اس کے کہ آپ [ایک قرنطینہ سے مستثنیٰ پرواز پر نیوزی لینڈ سے](#) آسٹریلیا آ رہے ہوں، آسٹریلیا کے تمام مسافروں (آسٹریلیائی شہریوں سمیت) کے لئے لازمی ہے کہ وہ:

- اپنی آمد کی جگہ پر کسی معینہ رہائشی سہولت میں 14 دنوں تک قرنطینہ کریں
- تمام متعلقہ اعلامیوں اور فارم کو پُر کریں تاکہ ہم [قرنطینہ](#) کا بندوبست کرسکیں؛ اور
- COVID-19 کے مثبت کیس ہونے کی صورت میں، رابطے کا سراغ لگانے میں شرکت کریں۔

مزید معلومات کے لئے ملاحظہ کریں [بین الاقوامی مسافروں کے لئے کورونا وائرس \(COVID-19\) سے متعلق مشورے](#)۔ آپ کو اپنے قرنطینہ کے اخراجات خود برداشت کرنے پڑ سکتے ہیں۔ قرنطینہ کی ضروریات کے بارے میں مزید معلومات کے لئے، متعلقہ [ریاستی یا علاقائی سرکاری محکمہ صحت](#) سے رابطہ کریں۔

واپس لوٹنے والے آسٹریلیائی

اگر آپ ایک آسٹریلیائی شہری یا آسٹریلیائی مستقل رہائشی ہیں اور آپ آسٹریلیا واپس جانے کی کوشش کر رہے ہیں تاہم واپس نہیں جا پا رہے ہیں تو، آپ اپنی تفصیلات محکمہ برائے امور خارجہ اور تجارت (DFAT) کے پاس یہاں رجسٹر کروا سکتے ہیں:
<https://covid19.dfat.gov.au/citizeninformation/s>

DFAT آپ کو گھر کے لئے پرواز کی ضمانت تو نہیں دے سکتا ہے، لیکن وہ آپ کے ذاتی حالات اور حکومتی سہولت کے تحت چلنے والی تجارتی پروازوں کے لئے آپ کی اہلیت کا جائزہ لیں گے۔